



Il-Moviment Madonna tal-Konsagrazzjoni kien twaqqaf minn Ġużà Mifsud tal-Girgenti fl-1986. X'wassal għat-titli Madonna tal-Konsagrazzjoni Joe Chetcuti tkellem għall-ġurnal Il-Mument ma' Dr Sylvana Spiteri u li kienet qrib hafna ta' Ġużà Mifsud.

Joe Chetcuti

Min hija Ġużà Mifsud.

“Jien ma jien xejn. Jien ix-xejn ahjar minni!” Hekk kienet twieġeb Ġużà Mifsud lil min kien jistaqsiha xi haġa dwarha. Imma jiena kelli x-xorti li lil Ġużà kont nafha b'mod dirett għal tlettax-il sena u bla tlaqliq nista' ngħid li kienet bniedma ta' fidi kbira fil-Mulej u ta' mhabba kbira lejn il-proxxmu tagħha. Il-fidi li kellha kienet timliha b'kuraġġ u ma taqtax qalbha sabiex saħansitra tibghat ittri lill-Presidenti u Prim Ministri kemm Maltin kif ukoll barranin. F'kollox kienet determinata li taqdi lil Alla, f'dak li kienet thoss li kienet il-missjoni tagħha fuq din l-art. Kienet mara mimlija bl-imhabba ta' Alla, ma tistax tifhem kif mhux kulhadd iħobb lil Alla b'qalbu kollha u kif hawn min iweġġgħlu qalbu bi kliemu u b'għemilu. Hajjitha kienet talba waħda għall-konverżjoni tal-midinbin u għall-paċi fid-dinja. Kienet persuna li thobb lil kulhadd, tilqa' lil kulhadd

f'darha, dejjem lesta li tagħti kelma ta' komfort skont kif mehtieg. Tant kienet thobb lill-proxxmu tagħha li għaliha kulhadd kien qisu tal-familja, taqsam il-ftit li kellha ma' kulhadd, kulhadd kien għaliha “ohti” jew “hija” fi Kristu. Kienet mara mimlija bi spiritwalità kbira, wiċċha jixgħel meta titkellem fuq il-Mulej... għaliha kienet qaddisa minn din l-art.

Ġużà Mifsud hija maghrufa għad-devozzjoni li xerrdet lejn il-Madonna, b'mod speċjali lejn it-titlu Madonna tal-Konsagrazzjoni. Minn fejn ġie dan it-titlu?

Sa minn dejjem Ġużà kienet maghrufa ma' hafna nies għat-tjubija tagħha. Kienet membru f'diversi ghaqdiet fosthom l-Azzjoni Kattolika, Figlie di Maria, l-Lampa l-Hajja eċċ. Kien hemm min forsi stagħġeb jew kien xettiku meta fl-1983 bdiet tinxtered l-aħbar li Ġużà tara l-Madonna. Imma nahseb li għal dawk li kienu jafu lil Ġużà sew, kienet kważi xi haġa

naturali li l-Mulej jitfa' l-harsa tiegħu fuq din ix-xebba umli, imma b'qalb kbira lejha u lejn il-proxxmu tagħha.

Ġużà bdiet titkellem fil-pubbliku dwar it-titlu Madonna tal-Konsagrazzjoni f'Novembru 1983, iżda fil-verità dan it-titlu jaf il-bidu tiegħu fis-snin hamsin. Hija tghid li meta kienet fil-kamra tas-sodda rat viżjoni ta' mara b'tarbija fi hdanha. Tghid li din il-mara qaltilha biex tibda xxerred devozzjoni lejn it-titlu Madonna tal-Konsagrazzjoni għax għalkemm hi (l-Madonna) kienet ikkonsagrata sa minn ċkunita lil Alla, imma hadd fid-dinja ma ta dan it-titlu. Ġużà tkompli tghid li l-Madonna qaltilha wkoll biex tagħmel tpingija ta' din il-viżjoni. Ġużà kkonfondit għax ma kinitx taf tpingi, imma tghid li l-Madonna qaltilha biex tiegħu santa li kellha fil-ktieb tat-talb u tadattha biex iġġibha tixbah kif kienet qed taraha fil-viżjoni. Għalhekk l-għada filgħodu meta ommha marret għal quddies, Ġużà qabdet biċċa ġibsa hamra u pingiet il-libsa, biro kahla u pingiet il-mant u lapes biex tagħmel il-kuruna. Meta skużat ruhha mal-Madonna għall-mod kif pingietha, tghid li l-Madonna qaltilha li kienet tpingija tajba hafna, id-difetti li kien hemm ippermettiethom hi stess biex ikunu xhieda li din it-tpingija saret minn idejn foqra u umli.

Ġużà tkompli tghid li hadet din it-tpingija għand Blackman, il-Hamrun, u minn fuqha

Kien hemm min forsi stagħġeb jew kien xettiku meta fl-1983 bdiet tinxtered l-aħbar li Ġużà tara l-Madonna. Imma nahseb li għal dawk li kienu jafu lil Ġużà sew, kienet kważi xi haġa naturali li l-Mulej jitfa' l-harsa tiegħu fuq din ix-xebba umli, imma b'qalb kbira lejha u lejn il-proxxmu tagħha.

Hajjitha talba waħda

...għall-konverżjoni tal-midinbin u għall-paċi fid-dinja



(Ritratt: Martin Agius)

Ġuża Mifsud, magħrufa bħala Konsagrazzjoni u Madonna tal-Girgenti? Spiteri, Segretarja ta' dan il-Moviment

ghamel ritratt kbir u kiteb ukoll il-kliem Madonna tal-Konsagrazzjoni kif qaltu hi. Dan l-inkwadru baqa' misteru sal-1983, meta mbagħad hafna nies bdew jiffrekwentaw id-dar ta' Ġuża u jitolbu quddiemu. Minn dak inhar, saru mijiet ta' eluf ta' santi bil-Malti u l-Ingliż li tqassmu mad-dinja kollha.

Xi jfisser għalik dan it-titlu Madonna tal-Konsagrazzjoni?

Il-Madonna kienet offriet hajjitha lill-Mulej, ikkonsagrat

Il-fidi li kellha kienet timliha b'kuraġġ u ma taqtax qalbha sabiex saħansitra tibgħat ittri lill-Presidenti u Prim Ministri kemm Maltin kif ukoll barranin.

lilha nfisha lill-Mulej sa minn 50 unita. Dejjem ghamlet ir-rieda Tiegħu f'kollox. Jiena nifhem li hi trid tkun ta' eżempju għalina biex ahna ma naqtgħux qalbna fil-hajja tagħna u li f'dak kollu li nagħmlu dejjem nahsbu kif ser nogħgbu lill-Mulej, nghixu r-rieda Tiegħu, inhalluh jahdem fina...

X'nifhem meta ngħidu l-Madonna tal-Girgenti?

Sa mill-5 ta' Mejju 1986, minn meta Ġuża Mifsud tellgħet l-istatwa tal-Madonna fil-Girgenti, hafna nies bdew jiffrekwentaw dan il-post. Imma Ġuża Mifsud tgħid li hi ma tellgħetx l-istatwa tal-Madonna hemmhekk minn rajha. Fil-fatt

tgħid li fis-snin hamsin, wara li kienet tgħin lil tal-familja fix-xogħol tar-raba', f'nofs inhar kienet tinzel fil-wied tal-Girgenti tiekol xi biċċa hobż bit-tadam u xi gbejna u darba minnhom tara bħal berqa. L-ajru kien ċar għax kien lejliet l-Imnarja. Imbagħad tara daw l kbir fuq sigra tan-naspli li kien hemm f'dan il-wied. Mal-hin bdiet tara ċ-ċaqliq f'dan id-dawl. Tgħid li kienet il-Madonna li qaltilha biex ikompli jitolbu flimkien halli jipattu għad-dnubiet li kienu ser isiru waqt il-festa tal-Imnarja.

Tgħid li dak inhar lill-Madonna kienet ratha liebsa libsa bajda u mant ċelesti. Ġuża kienet ghamlet tpingija ta' din il-viżjoni u tatha l-isem tal-post fejn kienet ratha. B'hekk gie t-titlu Madonna tal-Girgenti. Tgħid ukoll li kienet il-Madonna stess li qaltilha li trid statwa tagħha f'dawk l-inhawi. Tletin sena wara, fis-snin tmenin, Monsinjur Salvatore Grima li kien id-Direttur Spiritwali tagħha, kellew lill-iskultur Anton Agius u dan hadem l-istatwa tal-Madonna minn fuq it-tpingija li kienet ghamlet Ġuża stess. Oriġinarjament l-istatwa kienet kulur it-terracotta, iżda sfortunament xi hadd mhux magħruf u bla permess kien tela'



Ġuża Mifsud (1923-1996)

u żebgħa l-istatwa. Is-shana tas-sajf Malti ma hi xejn hanina u ż-żebgħa tfaqqqa' u titqaxxar. L-istatwa kellha tinżebgħ divers drabi u sfortunament issa tinsab fi bżonn ta' restawr qawwi biex nerġgħu narawha fl-istat originali tagħha. Nittamaw li dan ix-xogħol jibda fix-xhur li ġejjin.

Kemm hi mifruxa d-devozzjoni tal-Madonna tal-Konsagrazzjoni u tal-Girgenti?

Nista' ngħid li f'Malta u Ghawdex f'it huma dawk li qatt ma semgħu b'dawn it-titli. Hemm min jiffrekwenta l-post b'mod regolari, fil-fatt kull meta titla', lejl u nhar, tista' tgħid li dejjem ser issib in-nies, hemm min tela' darba u hemm minn forsi sa issa għadu ndifferenti. Li hu żgur li kull min żar id-dar ta' Ġuża Mifsud, fejn hemm l-inkwadru tal-Madonna, jew min tela' l-Girgenti, hass serenità kbira, paċi tal-qalb kbira.

Izda d-devozzjoni mhix limitata biss għal Malta. Hemm ukoll devozzjoni f'diversi pajjiżi barranin fosthom l-Amerka, l-Awstralja, il-Kanada, l-Asja u nhawi oħra. Xhieda ta' dan huma l-kummenti li jhallu d-

devoti tal-Madonna fuq il-paġna ta' Facebook, l-intenzjonijiet li nintalbu nagħmlu waqt il-laqgħat, talbiet għal santi, eċċ.

Il-websajt tal-Moviment www.ourladyofconsecration.org li tikkompreni informazzjoni b'seba' lingwi differenti wkoll tagħti s-sehem tagħha sabiex id-devozzjoni lejn il-Madonna tkompli tinxtered.

Għadhom isiru attivitajiet b'risq din id-devozzjoni?

Sa qabel il-pandemija tal-Covid, kien ikun hemm laqgħat ta' talb organizzati kemm b'mod privat, kif ukoll mill-Kumitat Moviment Madonna tal-Konsagrazzjoni, li kien jorganizza dawn il-laqgħat fil-Girgenti kull l-ewwel u t-tielet Hadd ta' kull xahar. Minn April '17 hawn il-laqgħat ma baqgħux isiru aktar mill-Girgenti imma jittellgħu fuq il-paġna tal-Facebook Madonna tal-Konsagrazzjoni. Wiehed jista' jżomm ruhu agġornat billi jikkonsulta din il-paġna.

Madankollu, il-Girgenti huwa post miftuħ erbgha u għoxrin siegħa kuljum u wiehed jista' jmur hdejn il-Madonna b'mod privat fil-waqt li jhars id-direttivi



Il-Madonna tal-Girgenti kif impingija minn Guża Mifsud



Il-Madonna tal-Konsagrazzjoni kif impingija minn Guża Mifsud li kienet tghid li l-Madonna qaltilha li kienet tpingija tajba hafna u d-difetti li kien hemm ippermettiethom hi stess biex ikunu xhieda li din it-tpingija saret minn idejn foqra u umli


tad-Dipartiment tas-Sahha. Minhabba l-pandemija, il-gruppi li kienu jigu jzuru d-dar fejn kienet toqghod Guża Mifsud u jinghataw informazzjoni dwarha u dak li kienet tghid Guża, ukoll twaqqfu temporanjament.

Apparti minn hekk, il-fuljett Lehen il-Girgenti li johroġ kull tliet xhur, xorta baqa' johroġ imma flok stampat, jittella' onlajn fuq il-pagna tal-Facebook. Il-hargiet kollha ta' dan il-fuljett wiehed jista' jaqrahom ukoll fuq il-website: ourladyofconsecration.org.

Kif wiehed jista' jinghaqad u jghin lill-Moviment Madonna tal-Konsagrazzjoni?

Biex iżzur il-Girgenti jew id-dar ta' Guża mhux bilfors tkun membru tal-Moviment. Madankollu wiehed jista' jittessera ruhu u jsir membru. Dan jaghmlu billi jimla formola bi ftit dettalji personali u tinhariġu tessera li tintbaghat bil-posta. M'hemmx mizati jew spejjeż involuti biex issir membru. Naturalment bhala membru wiehed ikollu xi obbligi fosthom li jxerred devozzjoni lejn il-Madonna u li jikkonsagra ruhu lilha u li jitlob ghall-membri hajjin u mejtin tal-Moviment.

Kull ghajjnuna, mhux biss dik finanzjarja, tkun apprezzata. Inheggeg lil dawk li jahsbu li jistghu jaghtu sehemhom biex il-Moviment ikompli jikber sabiex javvicinawni permezz tal-email: ourladyofconsecration@gmail.com. Nassigurakom li kullhadd jista' jahdem ghall-akbar glorja tal-Mulej.



Sa mill-5 ta' Mejju 1986, minn meta Guża Mifsud tellgheet l-istatwa tal-Madonna fil-Girgenti, kull meta titla' lejl u nhar f'dan il-post mill-isbah, dejjem ser issib in-nies (Ritratt: Martin Agius)